

(ബി) ഉണ്ട്. സർക്കാരിന്റെ ശ്രദ്ധയിൽപ്പെടുന്ന ഇത്തരം തെറ്റുകൾ തിരുത്തി അർഹതയവർക്ക് തുക അനുവദിക്കാൻ വേണ്ട നിർദ്ദേശം സർക്കാർ തലത്തിൽ പുറപ്പെടുവിക്കാറുണ്ട്.

ദുരിതാശ്വാസനിധിയിലേക്ക് ലഭിച്ച വണ്ടിച്ചെക്കുകൾ

70 (6109) ശ്രീ. എ. കെ. ബാലൻ : താഴെ കാണുന്ന ചോദ്യത്തിന് മുഖ്യമന്ത്രി സദയം മറുപടി നൽകുമോ :

മുഖ്യമന്ത്രിയുടെ ദുരിതാശ്വാസനിധിയിലേക്ക് സംഭാവനയായി ലഭിച്ച ചെക്കുകളിൽ ബാങ്കിൽ പണമില്ലാതെ മടങ്ങിയിട്ടുള്ള ചെക്കുകൾ നൽകിയ സ്ഥാപനം/വ്യക്തി, തീയതി, തുക എന്നിവസഹിതമുള്ള വിശദാംശം ലഭ്യമാക്കുമോ ?

ഉത്തരം

മുഖ്യമന്ത്രിയുടെ ദുരിതാശ്വാസനിധിയിലേക്ക് സംഭാവനയായി ലഭിച്ച ചെക്കുകളിൽ ബാങ്കിൽ പണമില്ലാതെ മടങ്ങിയത് കൊച്ചിയിലെ ടീം സോളാർ റിന്യൂവബിൾ എനർജി സൊല്യൂഷൻസ് (Pvt) ലിമിറ്റഡ് (43/657, ചിറ്റൂർ റോഡ്, കൊച്ചി-682018) എന്ന സ്ഥാപനത്തിന്റെ 10-7-2012-ലെ രണ്ട് ലക്ഷം രൂപയുടെ ചെക്ക് മാത്രമാണ് ടീം സോളാർ റിന്യൂവബിൾ എനർജി സൊല്യൂഷൻസ് എന്ന സ്ഥാപനത്തിനുവേണ്ടി അതിന്റെ ചീഫ് എക്സിക്യൂട്ടീവ് ഓഫീസർ ആയ ഡോ. ആർ.ബി. നായർ നൽകിയതാണ് പ്രസ്തുത ചെക്ക്. ചെക്ക് മാറി കിട്ടാത്തതിനാൽ രസീത് നൽകിയിട്ടില്ല.

ഇക്കോ ടൂറിസം പദ്ധതി

71 (6110) ശ്രീ. സണ്ണി ജോസഫ് :

ശ്രീ. എം. പി. വിൻസെന്റ് ;

ശ്രീ. ലൂഡി ലൂയിസ് ;

ശ്രീ. പി. എ. മാധവൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്ത് വനാതിർത്തിയിൽ പുതിയ ഇക്കോ ടൂറിസം പദ്ധതി ആവിഷ്കരിക്കാൻ എന്തെല്ലാം കർമ്മപദ്ധതികളാണ് ആവിഷ്കരിച്ചിട്ടുള്ളത് ; വിശദമാക്കുമോ ;

(ബി) നിലവിലുള്ള ഇക്കോ ടൂറിസം പദ്ധതികൾ പുനരുദ്ധരിക്കുന്നതിന് കർമ്മപദ്ധതിയിൽ ഉൾപ്പെടുത്തുമോ ; വിശദാംശം അറിയിക്കുമോ ;

(സി) ആയതിനായി എന്തെല്ലാം നടപടികൾ സ്വീകരിച്ചിട്ടുണ്ട് ; വിശദമാക്കുമോ ?

ഉത്തരം

(എ) സംസ്ഥാനത്ത് വനം വകുപ്പ് താഴെപ്പറയുന്ന ഇക്കോടൂറിസം പദ്ധതികൾ പുതിയതായി നടപ്പിലാക്കുവാൻ കർമ്മപദ്ധതികൾ ആവിഷ്കരിച്ചു വരുന്നു. മൂന്നാർ വൈൽഡ് ലൈഫ് ഡിവിഷനിൽ 'Explore Wild Munnar' എന്ന ഏകദിന വനസന്ദർശന പരിപാടിയും മണ്ണാർക്കാട് ഡിവിഷനിലെ

തൊടുക്കാപ്പ്, നിലമ്പൂർ നോർത്ത് ഡിവിഷനിലെ കോഴിപ്പാറ, കോന്നി ഡിവിഷനിൽ അടവി, വാഴപ്പാറ, കാട്ടാത്തി, പുനലൂർ ഡിവിഷനിലെ കുടുക്കത്തുപാറ വയനാട് നോർത്ത് ഡിവിഷനിലെ മൂന്നീശ്വരൻകോവിൽ, കോഴിക്കോട് ഡിവിഷനിൽ നാദാപുരം എന്നീ സ്ഥലങ്ങളിൽ പുതിയ ഇക്കോടുറിസം പദ്ധതികൾ നടപ്പിലാക്കുവാനുള്ള കർമ്മ പരിപാടി തയ്യാറാക്കുന്നതിന്റെ പ്രാരംഭ പ്രവർത്തനങ്ങൾ ആരംഭിച്ചിട്ടുണ്ട്. ഇതിൽ കോന്നി ഡിവിഷനിലെ അടവി ഇക്കോടുറിസം പദ്ധതിക്കായി ഈ വർഷത്തെ സംസ്ഥാന ബജറ്റിൽ ഒരു കോടി രൂപ വകയിരുത്തിയിട്ടുണ്ട്. വനം വകുപ്പ്, ടൂറിസം വകുപ്പ് എന്നിവയുടെ സഹായത്തോടെ കേരള വനം വികസന കോർപ്പറേഷനും പുതിയ ഇക്കോടുറിസം പദ്ധതികൾ ആവിഷ്കരിച്ചു നടപ്പിലാക്കിവരുന്നു. തിരുവനന്തപുരം ജില്ലയിൽ കല്ലാർ, കോട്ടൂർ ആന ക്യാമ്പ്, അരിപ്പ, ആലപ്പുഴ ജില്ലയിൽ പുറക്കാട്, പത്തനംതിട്ട ജില്ലയിൽ ഗവി, ഇടുക്കി ജില്ലയിൽ വാഗമൺ, മൂന്നാർ, വയനാട് ജില്ലയിൽ കമ്പമല, കുറുവവീട്, പാലക്കാട് ജില്ലയിൽ നെല്ലിയാമ്പതി എന്നിവിടങ്ങളിൽ പുതിയ പദ്ധതികൾ ആവിഷ്കരിച്ചു നടപ്പിലാക്കിവരുന്നു. പ്രകൃതിപാഠശാലയായി ജംഗിൾ ക്യാമ്പിംഗ്, ട്രക്കിംഗ് എന്നീ പദ്ധതികളാണ് നടപ്പാക്കുന്നത്.

(ബി) നിലമ്പൂരിലുള്ള ഇക്കോടുറിസം പദ്ധതികളായ പാലക്കാട് ഡിവിഷനിലെ അനങ്ങൻമല, കോന്നി ഡിവിഷനിലെ കോന്നി ഇക്കോടുറിസം, തിരുവനന്തപുരം ഡിവിഷനിലെ പൊന്മുടി, കല്ലാർ, തെന്തല ഡിവിഷനിലെ പാലരുവി, അച്ചൻകോവിൽ ഡിവിഷനിലെ മണലാർ-കുംഭാമ്പുരുട്ടി, മലയാറ്റൂർ ഡിവിഷനിലെ മുളങ്കുഴി, നോർത്ത് വയനാട് ഡിവിഷനിലെ പക്ഷിപാതാളം, കോഴിക്കോട് ഡിവിഷനിലെ ജാനകിക്കാട്, തുഷാരഗിരി, കാക്കവയൽ, വനപർവ്വം, സൗത്ത് വയനാട് ഡിവിഷനിലെ പാക്കം-കുറുവ, ശെന്തുരുണി വൈൽഡ് ലൈഫ് ഡിവിഷനിലെ ശെന്തുരുണി ഇക്കോടുറിസം തുടങ്ങിയ ഇക്കോടുറിസം സെന്ററുകൾ പുനരുദ്ധരിക്കുന്നതിനുള്ള നടപടികൾ നടന്നുവരുന്നു. കേരള വനം വികസന കോർപ്പറേഷന്റെ ഗവിയിലും അരിപ്പയിലും മൂന്നാരിലും നിലമ്പൂരിലുള്ള ഇക്കോടുറിസം പദ്ധതിയിൽ സന്ദർശകർക്ക് അടിസ്ഥാന സൗകര്യം മെച്ചപ്പെടുത്താൻ പദ്ധതി തയ്യാറാക്കിയിട്ടുണ്ട്.

(സി) പാലക്കാട് ഡിവിഷനിലെ അനങ്ങൻമല ഇക്കോടുറിസം പദ്ധതിയുടെ നവീകരണ പ്രവർത്തനങ്ങൾക്കായി ഇക്കോടുറിസം വകുപ്പിൽനിന്നും ധനസഹായത്തിനുള്ള നടപടികൾ സ്വീകരിച്ചുവരുന്നു. കോന്നി ഡിവിഷനിലെ കോന്നി ഇക്കോടുറിസം പദ്ധതിയുടെ തുടർച്ചയായി 30 ലക്ഷം രൂപയുടെ ആനക്കുട്ടികളുടെ നിർമ്മാണം, ആർച്ച് ഗേറ്റിന്റെ നിർമ്മാണം, ഓഡിയോ വിഷ്വൽ സെന്ററിന്റെ നവീകരണം, ആന മ്യൂസിയത്തിന്റെ നവീകരണം, ചിൽഡ്രൻസ് പാർക്കിന്റെ വികസനം എന്നിവ നടപ്പാക്കുവാൻ ലക്ഷ്യമിട്ടിട്ടുണ്ട്. തെന്തല ഡിവിഷനിലെ പാലരുവി ഇക്കോടുറിസം പദ്ധതിയുടെ വികസനത്തിനായി ഹാബിറ്റാറ്റ് ടെക്നോളജീസ് എന്ന സ്ഥാപനത്തെ ഒരു പ്രോജക്ട് റിപ്പോർട്ട് തയ്യാറാക്കുന്നതിന് ചുമതലപ്പെടുത്തിയിട്ടുണ്ട്. അച്ചൻകോവിൽ ഡിവിഷനിലെ മണലാർ-കുംഭാമ്പുരുട്ടി ഇക്കോടുറിസം പദ്ധതിയുടെ നവീകരണത്തിനായി 59 ലക്ഷം രൂപയുടെ പദ്ധതി തയ്യാറാക്കിയിട്ടുണ്ട്. മലയാറ്റൂർ ഡിവിഷനിലെ

മുളകുഴി ഇക്കോടുറിസം പദ്ധതി പെരുന്തോട് തുക്കുപാലം ഉൾപ്പെടുത്തി നവീകരണത്തിനായുള്ള പ്രവർത്തന പദ്ധതി തയ്യാറാക്കിയിട്ടുണ്ട്. നോർത്ത് വയനാട് ഡിവിഷനിലെ പക്ഷിപാതാളം ഇക്കോടുറിസം പദ്ധതിയുടെ വികസനത്തിനായി 18 ലക്ഷം രൂപയുടെ പദ്ധതി തയ്യാറാക്കിയിട്ടുണ്ട്. നിലവിലുള്ള എല്ലാ ഇക്കോടുറിസം കേന്ദ്രങ്ങളിലും അടിസ്ഥാന സൗകര്യ വികസനം, കമ്പ്യൂട്ടർവൽക്കരണം, വാഹന പാർക്കിംഗ് സൗകര്യം മെച്ചപ്പെടുത്തൽ, ശുദ്ധജല വിതരണം, പ്രകൃതി പഠന ക്യാമ്പുകൾ എന്നിവയ്ക്കായുള്ള പ്രവർത്തനങ്ങൾ ഫണ്ടിന്റെ ലഭ്യതയനുസരിച്ച് നടപ്പിലാക്കിവരുന്നു. ജംഗിൾ ക്യാമ്പിൽ ടെന്റുകളുടെ നവീകരണം, നിലവിൽ ലഭ്യമായ മുറികളുടെ നവീകരണം, കേറ്ററിംഗ് സംവിധാനം മെച്ചപ്പെടുത്തൽ, പ്രകൃതി പഠനത്തിനായി മ്യൂസിയം, ഇന്റർപ്രട്ടേഷൻ സെന്റർ എന്നിവ സ്ഥാപിക്കാൻ കേരള വനം വികസന കോർപ്പറേഷൻ നടപടികൾ സ്വീകരിച്ചിട്ടുണ്ട്.

വനസംരക്ഷണം

72 (6111) ശ്രീ. എം. ഉമ്മർ: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ആഗോളതാപനം വർദ്ധിപ്പിക്കുന്നതിൽ വനനശീകരണത്തിന്റെ പങ്കിനെ സംബന്ധിച്ച് ഈ സർക്കാർ ഡികാരമേറ്റശേഷം വിശദമായ പഠനം നടത്തിയിട്ടുണ്ടോ; എങ്കിൽ വിശദാംശം നൽകുമോ;

(ബി) സംസ്ഥാനത്ത് ഉണ്ടായ രൂക്ഷമായ കുടിവെള്ളക്ഷാമത്തിന് വനനശീകരണം കാരണമാണെന്ന് കണ്ടെത്തിയിട്ടുണ്ടോ;

(സി) എങ്കിൽ സ്വാഭാവിക വനങ്ങളെ സംരക്ഷിക്കാനും വനവൽകരണം നടപ്പിലാക്കാനും എന്തൊക്കെ പദ്ധതികളാണ് വിഭാവനം ചെയ്തിരിക്കുന്നത്; വിശദമാക്കുമോ?

ഉത്തരം

(എ) വനം വകുപ്പിൽ ഇത്തരം പഠനം നടത്തിയിട്ടില്ല.

(ബി) ഉണ്ട്. കുടിവെള്ള ക്ഷാമം രൂക്ഷമാക്കുന്ന പല കാരണങ്ങളിൽ ഒരു പ്രധാന കാരണമാണ് വനനശീകരണം.

(സി) സ്വാഭാവിക വനങ്ങളെ സംരക്ഷിക്കാനും വനൽക്കരണം നടപ്പിലാക്കാനും വനംവകുപ്പ്, സംസ്ഥാന സർക്കാരിന്റെ പ്ലാൻ സ്കീമിന്റെ ഭാഗമായി നടപ്പിലാക്കുന്ന ഫോറസ്റ്റ് പ്രൊട്ടക്ഷൻ, റീജനറേഷൻ ഓഫ് ഡീഗ്രേഡഡ് ഫോറസ്റ്റ് (RDF), നോൺ വുഡ് ഫോറസ്റ്റ് പ്രൊഡ്യൂസ് (NWDP), റ്റീക്ക് റിവോൾവിംഗ് ഫണ്ട് (TRF), നാഷണൽ അഫോറസ്റ്റേഷൻ പ്രോഗ്രാം (NAP), പൾപ്പ് വുഡ് റിവോൾവിംഗ് ഫണ്ട് (PRF) എന്നീ പദ്ധതികൾ വിഭാവനം ചെയ്തിട്ടുണ്ട്.